

**УПАТСТВО**  
**за постапката и потребните документи за доделување на неповратни средства**  
**од Посебниот фонд по основ**  
**адаптација на работно место**

Право да поднесе барање по овој основ има секое инвалидно лице кое самостојно врши дејност како трговец поединец, заштитно друштво и друго правно лице кое вработило невработено инвалидно лице од член 2 став 1 од Законот, а за кое е потребна адаптација на работното место на кое ќе работи инвалидното лице.

Барањето за доделување на неповратни средства се поднесува до Управниот одбор на Агенцијата за вработување на Република Македонија преку центарот за вработување на чие подрачје е седиштето на работодавачот.

Фотокопија од барањето заверено од центарот за вработување се поднесува и до Заедницата на заштитни друштва на Македонија ЗАПОВИМ - Скопје.

Работодавачот го пополнува барањето и во прилог на барањето ги доставува следните документи:

**-Пријава-известување** до Државниот инспекторат за труд за отпочнување на вршење на дејност или решение за вршење на дејност како доказ дека работните и помошните простории и опремата ги исполнуваат минимално-техничките услови и пропишаните мерки, нормативи и стандарди за вршење на соодветна дејност;

**-доказ** дека против работодавачот не е покрената постапка за стечај (со важност до 6 месеци);

**-потврда** од Заедницата на заштитни друштва на Македонија ЗАПОВИМ - Скопје дека фирмата работи како заштитно друштво издадена за месецот пред поднесувањето на барањето или потврда дека инвалидното лице самостојно врши дејност како трговец поединец, односно дека работодавачот вработува инвалидно лице;

**- Декларација за прием - Образец МПИН - Месечна пресметка за интегрирана наплата** за последните 9 месеци пред поднесувањето на барањето;

**-изводи од банка** за последните 9 месеци пред поднесувањето на барањето со денот на исплатата на платата;

**-список** на вработени инвалидни лица на неопределено време за кои се врши адаптација на работно место со име и презиме и единствен матичен број на граѓанинот;

**-документ** за утврдена инвалидност согласно член 2 став 1 од Законот издаден од надлежен орган;

**-документ за завршено образование или работна оспособеност;**

**-Наод и мислење** од Комисијата при Министерството за труд и социјална политика за определување на работи кои може да ги извршува инвалидното лице на соодветно работно место.

**-соодветна документација** со опис на тоа што ќе се адаптира; и

**-пресметка** на потребните финансиски средства за извршување на планираната адаптација на работното место.

### **УКАЖУВАЊЕ:**

1. Адресата на која работодавачот ја врши дејноста треба да се совпаѓа со адресата во пријавата-известувањето до Државниот инспекторат за труд за отпочнување на вршење на дејност или веќе издаденото решение за вршење на дејност.

2. Издадената Потврда од Заедницата на заштитни друштва на Македонија ЗАПОВИМ - Скопје дека инвалидното лице самостојно врши дејност како трговец поединец, односно дека работодавачот вработува инвалидно лице важи се додека трае работниот однос на инвалидното лице. Од овие причини, при поднесувањето на барањето не треба да се вади нова потврда.

3. Доколку барателот на средства за адаптација на работно место изврши било какви измени во врска со поднесеното барање, потребно е дополнителните документи да ги достави до Управниот одбор на Агенцијата за вработување на Република Македонија преку центарот за вработување на чие подрачје е седиштето на работодавачот.

Фотокопија од дополнителните документи треба да се достави и до Заедницата на заштитни друштва на Македонија ЗАПОВИМ - Скопје.

### **НАПОМЕНА:**

Заедницата на заштитни друштва на Македонија ЗАПОВИМ - Скопје по поднесеното барање дава мислење за адаптацијата како посебен услов за вработување и работење на инвалидното лице. Заедницата мислењето го доставува до Посебниот фонд при Агенцијата за вработување на Република Македонија, а примерок од мислењето доставува и до подносителот на барањето.